

غدير چہارده معصومين عليہم السلام کی نگاہ میں

<"xml encoding="UTF-8?">

مذہب تشیع کی بنیاد دو حدیثوں پر قائم ہے: ایک حدیث ثقلین [1] کہ جو پیغمبر اکرم صلی اللہ علیہ و آلہ و سلم نے نوے دن کے اندر چہار مقام پر بیان فرمائی۔ دوسری حدیث غدير کہ جسے در واقع پہلی حدیث کو مکمل کرنے والی کہا جا سکتا ہے جو پیغمبر اسلام نے غدير خم کے میدان میں حجة الوداع سے واپسی پر سوا لاکھ کے مجمع میں ارشاد فرمائی۔

قرآن اور عترت کے سلسلے میں حد سے زیادہ پیغمبر اسلام [ص] کی سفارش اور امیر المومنین کی جانشینی اور خلافت پر آپ کا اصرار یہ بتا رہا ہے کہ یہ ایسی حقیقت ہے جس کی پیغمبر اسلام [ص] کو بہت زیادہ نگرانی تھی کہ آپ کے بعد امت اسلامی کو جس کا سامنا کرنا پڑے گا۔ غدير خم کو اہمیت دینا، پیغمبر اسلام صلی اللہ علیہ و آلہ و سلم کی رسالت کو اہمیت دینا ہے۔ ہم اس مقالہ میں غدير کی اہمیت کو خود صاحبان غدير یعنی آئمہ معصومین علیہم السلام کی نگاہ سے بیان کرتے ہیں:

رسول خدا [ص] اور غدير

شیخ صدوق نے کتاب "امالی" میں امام باقر علیہ السلام اور آپ نے اپنے جد بزرگوار سے نقل کیا ہے کہ ایک دن رسول خدا [ص] نے علی علیہ السلام سے فرمایا: اے علی خداوند عالم نے آیت "یا ایہا الرسول بلغ ما انزل الیک من ربک" [2] کو تمہاری ولایت کے بارے میں نازل کیا ہے۔ اگر اس ولایت کو کہ جس خدا نے مجھے امر کیا نہ پہنچاتا تو میری رسالت باطل ہو جاتی۔ اور جو شخص خدا کو تمہاری ولایت کے بغیر ملاقات کرے اس کا کردار باطل ہے۔ اے علی میں وحی خدا کے علاوہ بات نہیں کرتا۔ [3]

امام علی [ع] اور حدیث غدير

سلیم بن قیس ہلالی امیر المومنین [4] کی ابوبکر کے ساتھ کی بیعت کی طرف اشارہ کرتے ہوئے کہتے ہیں: «ثم اقبل علیہم علی فقال: یا معشر المسلمین و المهاجرین و الانصار انشدکم اللہ اسمعتم رسول اللہ یقول یوم غدير خم کذا و کذا فلم یدع شیئا قال عنہ رسول اللہ الا ذکرہم ایاہ قالوا نعم» پھر علی علیہ السلام نے لوگوں سے کہا: اے مسلمانو اور مهاجرین و انصار، کیا تم لوگوں نے نہیں سنا کہ رسول خدا [ص] نے غدير کے دن کیا فرمایا؟ اس کے بعد ان تمام باتوں کو جو رسول خدا [ص] نے غدير کے دن فرمائیں تھیں یاد دہانی کروایا۔ سب نے اقرار کیا کہ ہاں یہ سب کہا تھا۔

اس سلسلے میں امیر المومنین کے استدلال کی طرف اشارہ کیا جا سکتا ہے منجملہ وہ استدلال جو آپ نے ابوبکر کے لیے کیا تھا کہ فرمایا: حدیث غدير کی بنیاد پر آیا میں تمہارا اور مسلمانوں کا مولا ہوں یا تم؟ ابوبکر نے

کہا: آپ۔[5]

ابی الطفیل کا کہنا ہے کہ جس دن عمر نے شوریٰ کو دعوت دی میں گھر پر تھا میں نے سنا کہ علی علیہ السلام نے کہا: کیا میرے علاوہ کوئی اور تمہارے درمیان ہے جس کے بارے میں پیغمبر خدا [ص] نے فرمایا ہو: من کنت مولاه فهذا مولاه اللهم وال من والاه و عاد من عاداه" سب نے کہا : نہیں کوئی نہیں ہے۔[6]

حضرت زہرا [س] اور غدیر

ابن عقدہ نے اپنی کتاب "الولاية" میں محمد بن اسید سے یوں نقل کیا ہے: فاطمہ زہرا [س] سے پوچھا: کیا پیغمبر اسلام [ص] نے اپنی رحلت سے پہلے علی [ع] کی امامت کے بارے میں کچھ فرمایا: جناب زہرا [س] نے جواب دیا: «و اعجبنا انسیتم یوم غدیر خم» [7] بہت تعجب ہے! کیا تم لوگوں نے غدیر خم کو فراموش کر دیا ہے؟ فاطمہ بنت الرضا انہوں نے فاطمہ بنت الکاظم [ع] انہوں نے فاطمہ بنت الصادق علیہن السلام سے یوں نقل کیا ہے کہ ام کلثوم دختر فاطمہ زہرا [ع] نے نقل کیا ہے کہ پیغمبر اسلام [ص] نے غدیر کے دن فرمایا: "من کنت مولاه فعلى مولاه" [8]

امام حسن مجتبیٰ [ع] اور غدیر

امام جعفر صادق [ع] سے روایت ہے کہ جب امام حسن [ع] نے معاویہ سے صلح کرنا چاہی تو اس سے فرمایا: مسلمانوں نے پیغمبر اسلام [ص] سے سنا ہے کہ آپ [ص] نے میرے بابا کے بارے میں فرمایا: "انہ منی بمنزلہ ہارون من موسیٰ" اسی طرح انہوں نے دیکھا کہ پیغمبر [ص] نے بابا کو غدیر خم میں امام کے عنوان سے منصوب کیا ہے۔[9]

امام حسین [ع] اور غدیر

سلیم بن قیس لکھتے ہیں: امام حسین [ع] معاویہ کی موت سے پہلے خانہ کعبہ کی زیارت کے لیے تشریف لے گئے۔ آپ نے بنی ہاشم کو جمع کیا اور فرمایا: کیا جانتے ہیں کہ پیغمبر اسلام [ص] نے امیر المومنین علی علیہ السلام کو غدیر خم کے دن منصوب کیا؟ سب نے کہا: ہاں ، [اے فرزند رسول]۔[10]

امام زین العابدین [ع] اور غدیر

ابن اسحاق، مشہور تاریخ نگار، کا کہنا ہے: علی بن حسین سے کہو: "من کنت مولاه فهذا علی مولاه" کا کیا مطلب ہے؟ آپ نے فرمایا: "اخبّر هم انه الامام بعده"۔ [پیغمبر اسلام [ص] نے لوگوں کو یہ خبر دی کہ ان کے بعد علی [ع] امت کے امام ہیں۔ [11]

امام باقر علیہ السلام اور غدیر

ابان بن تغلب کا کہنا ہے: امام باقر علیہ السلام سے پیغمبر اسلام [ص] کے اس قول: "من کنت مولاه فعلى مولاه" کے بارے میں سوال کیا۔ آپ نے فرمایا: اے ابو سعید پیغمبر اسلام [ص] نے فرمایا: امیر المومنین لوگوں کے درمیان میرے جانشین ہوں گے۔ [12]

امام صادق علیہ السلام اور غدیر

زید شحام کا کہنا ہے: میں امام صادق علیہ السلام کے پاس تھا، مکتب معتزلہ کے ایک آدمی نے آپ سے سنت کے بارے میں سوال کیا۔ آپ نے جواب دیا: ہر وہ چیز جس کی انسان کو ضرورت ہے اس کا حکم خدا اور اس کے پیغمبر کی سنت میں موجود ہے۔ اگر سنت نہ ہوتی خداوند عالم کبھی بھی اپنے بندوں پر حجت تمام نہ کرتا۔ اس آدمی نے پوچھا: خداوند عالم نے کس چیز کے ذریعے ہمارے اوپر حجت تمام کی ہے؟ آپ نے فرمایا: «اليوم اكملت لكم دينكم و اتممت عليكم نعمتي و رضيت لكم الاسلام دينا»؛ اس نے اس طریقے سے ولایت کو مکمل کیا اس سنت کے ذریعے اس نے حجت کو تمام کیا ہے۔ [13]

امام موسیٰ کاظم [ع] اور غدیر

عبد الرحمن بن حجاج نے حضرت موسیٰ بن جعفر [ع] سے غدیر خم کی مسجد میں نماز [14] کے بارے میں سوال کیا: آپ نے جواب میں فرمایا: «صل فيه فان فيه فضلا و قد كان ابى يامر بذلك» [15] اس میں نماز پڑھو اس لیے کہ اس میں نماز پڑھنے کی بہت فضیلت ہے اور بتحقیق میرے بابا نے اس امر کے لیے حکم کیا ہے۔

امام رضا [ع] اور غدیر

محمد بن ابی نصر بزنطی کہتے ہیں: امام رضا علیہ السلام کی خدمت میں حاضر ہوا اس حال میں کہ مجلس

لوگوں سے بھری تھی۔ اور آپس میں غدیر کے بارے میں گفتگو کر رہے تھے۔ بعض لوگ اس واقعہ کا انکار کر رہے تھے امام علیہ السلام نے فرمایا: میرے والد نے اپنے والد سے روایت کی ہے کہ روز غدیر آسمان والوں کے ہاں زمین والوں سے زیادہ مشہور اور مقبول ہے۔ اس کے بعد فرمایا: اے ابی بصیر، "این ما کنت فاحضر یوم الغدیر" جہاں بھی رہوں غدیر کے دن امیر المومنین [ع] کے پاس جانا۔ یقیناً اس دن خداوند عالم مسلمان مرد و زن کے ساٹھ سال کے گناہوں کو معاف کر دیتا ہے اور دو برابر زیادہ لوگوں کو ماہ رمضان کی نسبت، جہنم کی آگ سے نجات دلاتا ہے۔ اس کے بعد فرمایا: «واللہ لوعرف الناس فضل هذا الیوم بحقیقہ لصادحتهم الملائکة کل یوم عشر مرات» [16] اگر لوگ اس دن کی قد و قیمت کو جان لیتے تو بغیر شک کے ہر روز دس بار فرشتے ان سے مصافحہ کرتے۔

امام محمد جواد [ع] اور غدیر

ابن ابی عمیر نے ابو جعفر ثانی [ع] سے اس آیت "یا ایہا الذین آمنوا اوفوا بالعقود" [17] کے ذیل میں یوں نقل کیا: پیغمبر اسلام [ص] نے دس جگہوں پر اپنی خلافت کی طرف اشارہ کیا اس کے بعد آیت "یا ایہا الذین آمنوا اوفوا بالعقود" نازل ہوئی۔ [18]

اس روایت کی وضاحت میں یوں کہنا چاہیے۔ مذکورہ آیت سورہ مائدہ کے شروع میں ہے۔ یہ سورہ آخری سورہ ہے جو پیغمبر اسلام [ص] پر نازل ہوا ہے۔ اس سورہ میں آیت اکمال اور آیت تبلیغ ہیں کہ جو واقعہ غدیر کی طرف اشارہ کر رہی ہیں۔

امام ہادی [ع] اور غدیر

شیخ مفید نے کتاب ارشاد میں امیر المومنین علی [ع] کی زیارت کو امام حسن عسکری اور آپ نے امام ہادی [س] سے نقل کرتے ہوئے یوں بیان کیا ہے کہ امام جواد نے غدیر [ع] کے دن حضرت علی علیہ السلام کی زیارت کی اور فرمایا: «اشہد انک المخصوص بمدحہ اللہ المخلص لطاعة اللہ...»؛ گواہی دیتا ہوں کہ خدا کی مدح و ثنا آپ سے مخصوص ہے اور آپ اس کی اطاعت میں مخلص ہیں۔

اس کے بعد فرمایا: خداوند عالم نے حکم دیا: «یا ایہا الرسول بلغ ما انزل الیک من ربک و ان لم تفعل فمابلغت رسالتہ و اللہ یعصمک من الناس.»

اس کے بعد فرمایا: پیغمبر اسلام [ص] نے لوگوں کو خطاب کیا اور ان سے پوچھا: کیا میں نے جو کچھ میرے ذمہ تھا تم لوگوں تک نہیں پہنچایا؟

سب نے کہا: پہنچا دیا یا رسول اللہ [ص]۔

اس کے بعد فرمایا: خدا گواہ رہنا۔ اس بعد فرمایا: «الست اولی بالمومنین من انفسہم؟ فقالوا بلی فاخذ بیدک و قال من کنت مولاه فهذا علی مولاه، اللہم وال من والاه و عاد من عاداه و انصر من نصرہ و اخذل من خذله؛» کیا میں مومنین پر ان کے نفوس سے زیادہ حق نہیں رکھتا ہوں؟ سب نے کہا: ہاں، یا رسول اللہ آپ رکھتے ہیں۔ اس

کے بعد علی [ع] کا ہاتھ پکڑا اور فرمایا: جس کا میں مولا ہوں اس کے علی مولا ہیں۔۔۔۔۔ [19]

امام حسن عسکری [ع] اور غدیر

حسن بن ظریف نے امام حسن عسکری علیہ السلام کو خط لکھا اور پوچھا: پیغمبر اسلام [ص] کے اس قول "من كنت مولاہ فعلى مولاہ" کا کیا مطلب ہے؟ آپ نے جواب میں فرمایا: «اراد بذلك ان جعله علما يعرف به حزب الله عند الفرقة»؛ خداوند عالم نے ارادہ کیا کہ یہ جملہ علامت اور پرچم قرار پائے تاکہ اللہ کا گروہ اختلاف کے وقت اس کے ذریعے پہچانا جائے۔

اسحاق بن اسماعیل نیشابوری کہتے ہیں: حضرت حسن بن علی [ع] نے ابراہیم سے یوں کہا: خداوند عالم نے اپنی رحمت اور احسان کے طفیل واجبات کو تمہارے اوپر مقرر کیا یہ کام اس کی ضرورت کی وجہ سے نہیں تھا بلکہ اس کی رحمت کا تقاضا تھا جو تمہارے شامل حال ہوئی۔ اس کے سوا کوئی معبود نہیں ہے۔ اس نے ایسا کیا تا کہ ناپاک و پاک لوگوں سے جدا کرے اور تمہارے باطن کو پرکھے تاکہ اس کی رحمت تمہارے شامل حال ہو اور بہشت میں تمہارا مقام معین ہو۔

اسی وجہ سے حج، عمرہ، نماز کی ادائیگی، زکات، روزہ اور ولایت کو تمہارے اوپر چھوڑا اور تمہارے راستے میں ایک دروازہ رکھا تاکہ اس کے ذریعے دوسرے واجبات کے دروازوں کو اپنے اوپر کھول سکو۔ اس دروازے کو کھولنے کے لیے ایک چابی رکھی ہے [اور ہے محمد اور آل محمد]۔ اگر محمد اور آل محمد نہ ہوتے تم لوگ حیوانوں کی طرح سرگرداں گھومتے رہتے۔ اور کسی بھی فریضہ کی ادائیگی نہ کر پاتے۔ مگر گھر میں دروازے کے علاوہ انسان داخل ہو سکتا ہے؟ جب خداوند عالم نے پیغمبر [ص] کے اپنے اولیاء کو معین کر کے اپنی حجت تمہارے اوپر تمام کر دی تو فرمایا: «اليوم اكملت لكم دينكم و اتممت عليكم نعمتي و رضيت لكم الاسلام دينا» [20] کہ آج میں نے دین کو تمہارے اوپر کامل کر دیا اور نعمت کو تمام کر دیا اور اسلام سے راضی ہو گیا۔ اس کے بعد اس نے اپنے اولیاء کے کچھ حقوق تمہاری گردنوں پر رکھے اور تمہیں حکم دیا کہ ان کے حقوق کو ادا کرو تاکہ تمہاری عورتیں، مال و دولت، خوراک و پوشاک تمہارے اوپر حلال ہو۔ اور اس کے ذریعے برکت اور ثروت کو پہنچوائے اور تم میں سے اطاعت کرنے والوں کو غیبت کے ذریعے پہنچوائے۔ [21]

امام زمانہ [ع] اور غدیر

دعائے ندبہ میں جو بظاہر آپ سے منسوب ہے وارد ہوا ہے: "فلما انقضت ايامه اقام وليه علي بن ابي طالب صلواتك عليهما و آلهما هاديا اذ كان هو المنذر و كل قوم هاد فقال و الملاء امامه من كنت مولاہ فعلى مولاہ۔۔۔"

[1] - حدیث ثقلین اہلسنت کے اکثر منابع میں ذکر ہوئی ہے ہم یہاں پر صرف چند ایک طرف اشارہ کرتے ہیں: السنہ شیبانی، ص 337 و 629 ح 1551؛ صحیح ترمذی، ج 5، ص 663؛ سنن کبریٰ بیہقی، ج 10، ص 114؛ المستدرک، حاکم نیشابوری، ج 3، ص 110؛ فضائل الصحابہ، احمد بن حنبل، ج 1، ص 171 و ج 2، ص 588؛

- سنن ابی داود، ج 2، ص 185؛ طبقات کبری، ابن سعد، ج 2، ص 194؛ صحیح مسلم، ج 4، ص 1873.
- [2] - سورہ مائدہ، آیہ 71.
- [3] - امالی شیخ صدوق، مجلس، 74، ص 400.
- [4] کتاب سلیم بن قیس ہلالی، نشر موسسہ بعثت، ص 41.
- [5] امالی شیخ صدوق، ج 1، ص 342.
- [6] اثبات الہدایہ، حرعاملی، ج 2، ص 112، ح 473؛ مناقب ابن شہر آشوب، ج 3، ص 25 - 26.
- [7] اثبات الہدایہ، ج 2، ص 112؛ احقاق الحق، ج 16، ص 282.
- [8] امالی شیخ صدوق، ج 2، ص 171.
- [9] امالی شیخ صدوق، ج 2، ص 171.
- [10] سلیم بن قیس، ص 168.
- [11] معانی الاخبار، ص 65؛ بحار الانوار، ج 37، ص 223.
- [12] معانی الاخبار، ص 66.
- [13] تفسیر برہان، ج 1، ص 446.
- [14] اس مسجد کی اہمیت کو جاننے کے لیے مجلہ میقات حج شمارہ 12 کی طرف رجوع کیا جائے
- [15] اصول کافی، ج 4، ص 566.
- [16] تہذیب الاحکام، شیخ طوسی، ج 6، ص 24، ح 52؛ مناقب ابن شہر آشوب، ج 3، ص 41.
- [17] سورہ مائدہ، آیہ 1.
- [18] تفسیر قمی، ج 1، ص 160.
- [19] بحار الانوار، ج 100، ص 363.
- [20] وہی، ج 37، ص 223.
- [21] علل الشرائع، ج 1، ص 249، باب 182، ح 66.